

प्रेषक,

डा० राकेश कुमार,
सचिव,
उत्तराखण्ड शासन।

सेवा में,

जिलाधिकारी,
ऊधमसिंहनगर।

राजस्व अनुभाग-2

देहरादून: दिनांक 5 नवम्बर, 2010

विषय:-कर्मचारी राज्य बीमा योजना के अन्तर्गत 100 बेड का चिकित्सालय निर्मित किये जाने हेतु, ग्राम जगतपुरा, तहसील किच्छा, जिला उधमसिंहनगर में 05 एकड़ भूमि, श्रम विभाग, उत्तराखण्ड को निशुल्क हस्तांतरित किये जाने के संबंध में।

महोदय,

उपर्युक्त विषयक, आपके पत्र संख्या-925/नौ-रा0सह0/2010, दिनांक-3 अगस्त 2010, के सन्दर्भ में, मुझे यह कहने का निदेश हुआ है कि, श्री राज्यपाल, कर्मचारी राज्य बीमा योजना के अन्तर्गत 100 बेड का चिकित्सालय निर्मित किये जाने हेतु, ग्राम जगतपुरा, तहसील किच्छा, जिला उधमसिंहनगर में 05 एकड़ भूमि, जो खसरा संख्या-109 एवं 116 के मध्य है को, श्रम विभाग, उत्तराखण्ड शासन द्वारा दी गयी अनापत्ति/सहमति एवं वित्त अनुभाग-3 के शासनादेश संख्या-260/वित्त अनुभाग-3/2002 दिनांक 15-02-02 के दृष्टिगत, श्रम विभाग, उत्तराखण्ड को निम्नलिखित शर्तों/प्रतिबन्धों के अधीन निःशुल्क हस्तान्तरण की सहर्ष स्वीकृति प्रदान करते हैं।

- 1- भूमि पर कोई धार्मिक अथवा ऐतिहासिक महत्व की इमारत न हो।
- 2- जिस परियोजना के लिए भूमि हस्तान्तरित की जा रही है वह एक अनुमोदित परियोजना हो और उसके लिए शासन से सहमति प्राप्त हो चुकी है।
- 3- हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जायें तो उसके लिए मूल विभाग से पुनः अनुमोदन प्राप्त करना होगा।
- 4- यदि भूमि की आवश्यकता न हो या 3 वर्षों तक हस्तान्तरित भूमि प्रस्तावित कार्य के लिए उपयोग में नहीं लायी जाती है तो वह मूल विभाग में स्वतः ही निहित हो जायेगी।
- 5- जिस प्रयोजन हेतु भूमि हस्तान्तरित की जा रही है उससे भिन्न किसी अन्य प्रयोजन हेतु किसी अन्य व्यक्ति, संस्था, समिति अथवा विभाग आदि को मूल विभाग की सहमति के बिना हस्तान्तरित नहीं की जायेगी।
- 6- जिस प्रयोजन हेतु भूमि आवंटित की जा रही है उसकी पूर्ति के उपरान्त यदि भूमि अवशेष पड़ी रहती है, तो मूल विभाग को उसे वापस लेने का अधिकार होगा।
- 7- प्रश्नगत भूमि पर वन संरक्षण अधिनियम लागू होने की दशा में भूमि के उपयोग का परिवर्तन तभी अनुमत्त होगा, जब उक्त अधिनियम के अन्तर्गत नियत प्राधिकारी से अनुमति प्राप्त कर ली जायेगी।

8- रुद्रपुर मेडिकल कालेज के निर्माण के संबंध में एक जनहित याचिका- 688/2008 श्री तिलक राज बेहड़, मा0 विधायक, बनाम उत्तराखण्ड राज्य, मा0 उत्तराखण्ड उच्च न्यायालय में विचाराधीन है। यदि कर्मचारी राज्य बीमा निगम के चिकित्सालय हेतु आवंटित भूमि अथवा उसके किसी भाग पर, मा0 न्यायालय द्वारा पारित आदेश प्रभावी हो तो, नियमानुसार आदेशों के अन्तर्गत कार्यवाही की जायेगी।

कृपया तदनुसार आवश्यक कार्यवाही करते हुए शासनादेश के परिप्रेक्ष्य में जनपद स्तर से निर्गत किये जाने वाले आदेश की प्रति अनिवार्य रूप से शासन को यथाशीघ्र उपलब्ध कराने का कष्ट करें।


भवदीय,

।
(डा0 राकेश कुमार)
सचिव।

पृ0प0संख्या-1860 /समदिनांकित/2010

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

- 1- प्रमुख सचिव, श्रम विभाग, उत्तराखण्ड शासन।
- 2- मुख्य राजस्व आयुक्त, उत्तराखण्ड देहरादून।
- 3- निदेशक, एन0आई0सी0 सचिवालय।✓
- 4- प्रभारी मीडिया केन्द्र सचिवालय।
- 5- गार्ड फाईल।

आज्ञा से,

(संतोष बड़ोनी)
अनु सचिव।